

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 46 7376)

ПЯТНІЦА, 15 МАЯ

1942 г.

...мы можам і павінны біць і надалей нямецка-фашысцкіх захопнікаў да поўнага іх знішчэння, да поўнага вызвалення савецкай зямлі ад гітлераўскіх паганцаў.

(З загада Народнага Камісара Абароны І. СТАЛІНА).

Распальвайце полымя партызанскай барацьбы!

СМЕРЦЬ КРЫВАВЫМ ЛАКЕЯМ ФАШЫЗМА!

Гебельсаўская прапаганда ўзняла новы сабачы лямант аб непакорнасці беларусаў, аб «сапсаванасці насельніцтва ідэямі большэвізма». І гэты лямант — самы пераканаўчы доказ таго, што гітлераўскія заплечныя спраў майстры бяссільны зламаць волю беларускага народа, пахіснуць яго цвёрдую ўпэўненасць у бліжэйшым вызваленні, яго рашучасць змагацца да тых, пакуль хоць адзін нямецкі акупант будзе аставацца на нашай зямлі.

Наш народ з вуснаў у вусны, з вёскі ў вёску, з горада ў горад перадае радасную вестку аб тым, што родная Чырвоная Армія ўжо ўвайшла ў Беларусь. Тысячы новых грозных помстнікаў бяруць у рукі зброю, ідуць ў партызаны, каб ачышчаць беларускую зямлю ад крывава-х нямецкіх прышэльцаў, каб выканаць загад вялікага Сталіна — зрабіць 1942 год годам канчатковага разгрому нямецка-фашысцкіх войск і вызвалення савецкай зямлі ад гітлераўскіх паганцаў.

Вось чаму разам з нямецкімі акупантамі затрасліся ў жывёльным страху і іх лакеі, подлыя здраднікі, агідныя падонкі, якія, стараючыся выслужыцца перад фашыстамі, разам з імі вешаюць і расстрэльваюць савецкіх людзей, вырываюць ў насельніцтва апошні кавалак хлеба, здзіраюць з яго плеч апошнюю адзежыну.

Гэта пры іх дапамозе сусветны бандыт Гітлер хоча надзець на шыю нашаму народу вечнае ярмо фашысцкай няволі. Рукі нямецкіх лакеяў заліты бяззіннай крывёю нашых братоў і сёстраў, чыстай крывёю нашых дзяцей. Такія праданнія шкур, як фашыстоўскі вырадак Брандт, што выдае ў Віцебску брудную фашысцкую газетку, як крывавае душагуб і галаварэз Калеснікаў, што ў гэтым-жа горадзе ўзначальвае фашысцкую паліцыю, з'яўляюцца падонкамі, якіх адкуль толькі маглі, выцяглі, выскраблі фашысты, каб зрабіць сваімі падручнымі па крывава-х справах. Іх — нікчэмныя адзінкі. Беларускі народ бязлітасна знішчыць іх, пракляне навечна іх агідныя імёны.

Таварышы партызаны! Усімі сіламі і сродкамі выяўляйце і знішчайце фашысцкіх паслугачоў! Знішчайце нямецкія ўправы і паліцыю! Аднаўляйце савецкую ўладу! Узнімайце ўсё насельніцтва роднай Беларусі на магутныя ўзброеныя народныя паўстанні ў варожым тылу!

Усе, як адзін, дапамагайце Чырвонай Арміі вызваляць нашу бацькаўшчыну ад фашысцкіх захопнікаў!

Смерць нямецкім акупантам!

Смерць фашысцкім лакеям, праданым паслугачам фашызма!

Паспяховае наступленне нашых войск на Харкаўскім напрамку

(З паведамленняў Совінформбюро).

На працягу 13 мая на Керчанскім паўвостраве нашы войскі, з прычыны пераважных сіл праціўніка, адышлі на новыя пазіцыі. Паведамленне нямецкага камандавання аб тым, што баі на Керчанскім паўвостраве закончыліся ў карысць немцаў і што нямецкія войскі захапілі вялікую колькасць палонных, танкаў і гармат, з'яўляецца хлуслівым. Нашы войскі адыходзяць у парадку і наносіць наступаючым нямецка-фашысцкім войскам велізарныя страты.


На Харкаўскім напрамку нашы войскі перайшлі ў наступленне і паспяхова прасоўваюцца наперад.

14 мая на Харкаўскім напрамку нашы войскі прадаўжалі паспяховы ісці наперад. За два дні баёў знішчана і падбіта не менш 150 нямецкіх танкаў. Захоплены многа трафеяў і палонныя.

На другіх участках фронта чаго-небудзь істотнага не адбылося.

За 13 мая часцямі нашай авіяцыі на розных участках фронта знішчана або пашкоджана 120 нямецкіх танкаў, звыш 200 аўтамашын з войскамі і грузамі, аўтацыстэрна з гаручым, 30 падвод з боепрыпасамі, 16 палёвых і зніжальных гармат, 8 кулямётаў, узарваны склад з боепрыпасамі і склад з гаручым, разбіты чыгуначны эшалон, рассяяна і часткова знішчана 2 батальёны пяхоты праціўніка.

Наша часць пад камандаваннем лейтэнанта тав. Мурацікава, якая дзейнічае ў тылу праціўніка, арганізавала крушэнне двух воінскіх эшалонаў. Разбіты паравоз і звыш 30 чыгуначных вагонаў. У выніку крушэння праціўнік страціў толькі забітымі звыш 1.000 салдат і афіцэраў.



ПАРТЫЗАН МІХАІЛ СІЛЬНІЦКІ

Аднойчы Міхаіл Сільніцкі з сваім сябрам Мішам зрабілі налёт на карны нямецкі атрад, у якім было 50 фашысцкіх разбойнікаў. Храбрасць дапамагла адважным савецкім партызанам знішчыць усіх фашыстаў.

У вёсцы К. партызан Сільніцкі затрымаў здрадніка радзімы, нанятага немцамі ў паліцэйскія, і па прыгавору партызанскага суда расстраляў яго.

Аднойчы да вёскі В. накіроўваўся карны атрад з 500 гітлераўцаў. Партызаны двух аб'яднаных атрадаў напалі на гітлераўцаў з засады. Завязаўся вялікі бой, які цягнуўся доўгі час. Партызаны нанеслі немцам вялікія страты, і калі ўжо на сыходзе былі боепрыпасы, арганізавана адышлі.

Адыход партызанскага войска

прыкрывалі ад немцаў баявыя сябры Сільніцкі і Л. Яны з падстрэшша хаты касілі фашыстаў з кулямёта. Больш 50 гітлераўцаў лягло ад іх меткіх куль. Міхаіл Сільніцкі быў ранены, але не выходзіў з бою. Вось ужо ўсе патроны. Немцы пачалі акружаць храбраца, каб узяць жывым.

Мужны герой рынуўся на ворага. Ён выхапіў нож і апошнім сваім ударам забіў аднаго бандыта і двух раніў.

За адвагу і геройства, праяўленыя ў партызанскай барацьбе ў тылу ворага супроць нямецкіх захопнікаў, Прэзідыум Вярхоўнага Савета Саюза ССР прысвоіў Міхаілу Сільніцкаму званне Героя Савецкага Саюза з уручэннем ордэна Леніна і медалі «Залатая Звязда».

ВЯСНОЮ

Якуб КОЛАС

Вясенняе неба, таполі
І свежае лісце на іх,
А сэрца маё, як ніколі,
Імкнецца да гоняй сваіх.

Тут ціха, спакойна, утульна,
І песьніца ў сонцы платан,
І лашчыца вецер разгульна,
Шырокі, як Узбекістан.

А ў роднай маёй Беларусі
Спуюцца нядоля, бяда,
Пакуце люд наш у скрусе,
І хлеб яго — сок, лебяды.

Я знаю — вядзе там чужынец,
Нямецкая погань, свой рэй,

А дзеці глядзяць на гасцінец,
Чакаюць — прыходзьце хутчэй!

Ох, многа там гора, пакуты,
Ды ведай-жа, край родны мой:
Няхай буду бедны, разуты,
Абы мне быць толькі з табой;

Была-б толькі воля, пазбыць-бы
Грабежнікаў дзікай арды.
Эх, Нёман мой, Свіслач і Віцьба —
Пазнаў-бы я радасць тады!

Няхай-жа расступіцца поле,
Фашысцкую твань праглыне!
Вясенняе неба, таполі...
Ой, снісься, край родны, ты мне.

МІТЫНГ БЕЛАРУСКАЙ МОЛАДЗІ

Адбыўся антыфашысцкі мітынг беларускай моладзі. На мітынг прыйшлі маладыя франтавікі і партызаны, якія змагаюцца ў тылу ворага, рабочыя абаронных заводаў, эвакуіраваных углыб краіны, прадстаўнікі інтэлігенцыі.

— Мы сабраліся тут, — сказаў, адкрываючы мітынг, дэпутат Вярхоўнага Савета СССР тав. Прытыцкі, — заклікаць беларускую моладзь накіраваць усе намаганні на выкананне першамайскага загада таварыша Сталіна — у 1942 годзе канчаткова раграміць нямецка-фашысцкія банды і ачысціць ад іх савецкую зямлю.

Слова бярэ старшы палітрук ордэнаносец тав. Галкоўскі.

— Я прыехаў на гэты мітынг з перадавых пазіцый, адтуль, дзе слаўныя воіны Чырвонай Арміі, сыны беларускага народа, у баявым саюзе з усімі народамі нашай радзімы гromяць нямецкіх акупантаў.

— Перамога блізка. Смялей узнімайцеся і вы на ворага! Не давайце яму супакою ні ўдзень, ні ўночы! Усімі сіламі дапамагайце Чырвонай Арміі граміць захопнікаў!

На трыбуне — маладая стаханаўка завода «Гомсельмаш» тав. Петракова. Яна расказвае аб тым, што беларускія заводы і фабрыкі, эвакуіраваныя на ўсход, выпускаюць баявую зброю для барацьбы з ненавісным ворагам.

Малады партызан ордэнаносец Валенцін В. звяртаецца да беларускай моладзі.

— Я, — гаворыць ён, — многа верст прайшоў па роднай зямлі, захопленай ворагам, і бачыў гору майго народа. У Суражы фашысты штыкамі і кулямётамі загналі сотні савецкіх людзей на мінае поле. Тых, якія ўцалелі, бандыты расстралялі. Я бачыў забітых жанчын і дзяцей, бачыў як вецер хістае трупы на шыбеніцах у маім родным горадзе. Сціснуўшы зубы, я сказаў: пакуль жыву, буду помсціць фашысцкім варварам. Наш атрад за апошнія тры месяцы знішчыў 417 нямецкіх салдат і афіцэраў. Ад імя ўсіх народных помстнікаў клічу я вас, юнакі і дзяўчаты, — ідзіце ў ляс, уступайце ў партызанскія атрады! Не выпускайце з рук зброі, пакуль не выканаем баявога загада любімага наркома!

Гарачы заклік да барацьбы супроць гітлераўскіх захопнікаў гучаў у прамовах выступаўшых на мітынгі сакратара ЦК ЛКСМ Беларусі тав. Зімяніна, Героя Савецкага Саюза тав. Мічурына, ваенфельчара Выхрабенева, артыстка тав. Цэпавай, у вершах беларускіх паэтаў М. Танка і П. Панчанка.

Мітынг пасаў прывітанне таварышу Сталіну.

Мітынг трансліраваўся па радыё.

Усе нашы сілы—на канчатковы разгром ворага!

Весткі з СОВЕЦКАЙ РАДЗІМЫ

БОЛЬШ ЗБРОЇ, САМАЛЁТАУ, ТАНКАУ!

Пад такім лозунгам зараз на ўсіх прадпрыемствах СССР разгарнулася сацыялістычнае спаборніцтва за выкананне першамайскага загада таварыша Сталіна — дабіцца таго, каб 1942 год стаў годам канчатковага разгрому нямецкіх акупантаў.

У МЕТАЛУРГАУ УРАЛА

СЕРОУ. Пачатак усеагульнага спаборніцтва доменшчыкі пачынаюць з 4-га Сероўскага завода адзначылі буйным дасягненнем. Гэтая домна выпаліла 7 мая ў паўтары разы больш чыгуна, чым намячалася па сутачнай праграме.

НІЖНІ ТАГІЛ. Дэсяткі тон чыгуна звыш плана даюць доменшчыкі Нова-Тагільскага завода. Домна № 2 дасягнула небывалага тут каафіцыента скарыстання карыснага аб'ёму пачынаючы з кожным новым днём домна дае вялікую колькасць дадатковага чыгуна.

ПОСПЕХІ БУДАЎНІКОУ САМАЛЁТАУ

Рабочыя двойчы ордэнаснага завода імені С. Орджанікідзе паказваюць у спаборніцтве ўзоры працоўнага гераізма. 72 гадзіны не выходзілі з цэха стаханавцы бригады т. Жылкіна, пакуль дзятэрмінова не зрабілі дэталі для выпуска баявой машыны. Усе рабочыя перавыконваюць нормы на 120—160 проц. Стаханавец Л. Морэў у першыя дні спаборніцтва выканаў норму на 1515 проц., а М. Нікулін дае дзве з паловай нормы штодзённа.

АБАВЯЗАЦЕЛЬСТВА ТАНКА-БУДАЎНІКОУ

Конкрэтныя абавязальствы на ўдзелу ў спаборніцтве танкабудавнікоў прыняты на заводзе, дзе дырэктарам т. Сочыско. Рабочыя абавязаліся выканаць майскі план па корпусках танкаў на 107 процантаў, перавыканаць план рамонту танкаў.

Узбраенне—фронту

У пачатку гэтага года наша акулярная фабрыка, эвакуіраваная ў мінулым годзе з Віцебска, атрымала заданне—пераключыцца на выпуск узбраення для фронту.

Калектыву завода, не шкадуючы сіл, за кароткі час справіўся з пераабсталяваннем цэхаў. Стахановцы І. Зубеў, С. Зубеў, М. Каган, С. Касарэўскі і многія іншыя на працягу двух месяцаў працавалі, не выходзячы з завода.

У нас няма рабочых, якія не перавыконвалі б вытворчых заданняў. Кожны з нас імкнецца зрабіць усе магчымае, каб наблізіць перамогу над ворагам, дапамагчы вызваленню ад акупантаў нашай радзімы.

Давыдава,
сакратар партарганізацыі
завода.

МАЕ НОВЫЯ ТВОРЫ

За час вайны я напісаў кантату «Ленінградцы», на словы Джамбула. Кантата, прысвечаная гераічным абаронцам слаўнага горада Леніна, напісана для хора, салістаў і сімфанічнага аркестра. Мною напісана рад вакальных твораў на словы новых вершаў Якуба Коласа, Максіма Танка, А. Суркова, С. Шчыпачова і іншых паэтаў. Цяпер я працую над новым цыклам вакальных твораў на тэксты беларускіх паэтаў.

У хуткім часе пачну працу над буйным творам тыпа кантаты, або араторыі на тэму змагання беларускага народа з нямецкімі захопнікамі.

Кампазітар А. Багатыроў
Лаўрэат Сталінскай прэміі



У тылу ворага. Сувязная партызанскага атрада перадае загад камандзіра.

Вызвалім нашу бацькаўшчыну

Вайсковая часць, якой камандуе мужны сын беларускага народа, ордэнаносец маёр І. Хруцкі, праславілася на фронтах айчынай вайны сваёю храбрасцю ў барацьбе з нямецкімі акупантамі.

За апошні час часць знішчыла 21 ДЗОТ праціўніка. Тры з іх былі вельмі добра ўмацаваныя, з абстрэлам на тры бакі, з 2—3 станкавымі кулямётамі. Артылерыйскімі снарадамі разбурана 27 зямлянак, дзе загінула многа нямецкіх салдат і афіцэраў. Знішчана 11 назіральных пунктаў, 23 кулямётных гнёзды, падбіта 2 танкі, 7 супроцьтанкавых гармат. Знішчана і падаўлена 38 ручных, 12 станкавых і 2 буйнакаліберных кулямёты, 23 мінамётныя батарэй праціўніка. З вялікай мужнасцю байцы часці адбілі некалькі контратак і знішчылі звыш 900 нямецкіх салдат і афіцэраў.

Выхаванцы маёра Хруцкага б'юцца з выключным гераізмам і наносяць ворагу смяротныя ўдары. Быў такі выпадак. Камандзір батарэй, старшы лейтэнант тав. А. Бубноў на назіральным пункце ў раёне вёскі О. быў акружан варажымі аўтаматчыкамі, якія прасачыліся да пункта ўночы. Становішча было крытычным. Ужо добра чуваць быў гоман немцаў, якія набліжаліся да пункта. Пакуль не перавана была сувязь, тав. Бубноў выклікаў на сябе агонь савецкай артылерыі. Бясстрашны воін Бубноў так каракты-

раваў па-майстэрску агонь артылерыі, а гарматныя разлікі білі так метка, што снарады разрываўся каля самага бліндажа, знішчаючы варажых аўтаматчыкаў. Камбат Бубноў сваёй храбрасцю і ўменнем выратаваў жыццё сабе і сваім сябрам-сувязістам.

З вялікай нянавісцю б'юць ворага, змагаюцца за вызваленне роднай Беларусі ад нямецкай няволі байцы сержанта тав. Дзідзенка. Чырвоначырвоны-сувязісты Канаваляч, Багарош, Кутярэнка тры сутак, пад ураганым агнём мінамётаў і аўтаматных праціўніка, працягвалі лінію, трымалі няспынную сувязь і дапамагалі карактыраваць агонь сваіх батарэй.

Узвод упраўлення батарэй лейтэнанта тав. Былінскага ў часе наступлення нашай пяхоты дакладнай карактыроўкай агню дапамог нашым байцам дабіцца перамогі над ворагам. Узводам былі захоплены ў праціўніка ў гэтым баю: адна рацыя, ручны кулямёт і іншая зброя.

Байцы рвуцца ў бой на разгром ворага.

— У мяне адна думка, — гаворыць баяц Канаваляч, — адно жаданне — хутчэй на захад, хутчэй вызваліць ад нямецкай рогані нашу бацькаўшчыну — Беларусь.

Гэты парыў, гэта жаданне вядзе на бой усіх чырвоных воінаў.

Старшы лейтэнант
І. ГАЛЕНЧЫК.

Далікацтва каля вісельні

Ай, не дурыце галавы,
Сапраўды драма ёсць такая,
Калі ўрады становяцца
Лірычным вершам прамаўляе.

Максім БАГДАНОВІЧ.

Вары Няфедаваў было ўсяго дзевятнаццаць год, яе сестра Ольга была за яе старэйшай на два гады. Увечары да іх у дом увайшла чатыры п'яныя нямецкія афіцэры.

Яны далікатна прыкладлі рукі да казыроў і загадалі дзяўчатам ісці за імі. Праз два дні дзяўчаты прывезлі ў грузавіку назад. Пальцы на руках і нагах сёстраў былі вывернуты, на спінах была зроблена татуіроўка гарачым жалезам. Перад вокнамі дома паставілі шыбеніцу і павесілі на ёй знявачаных сёстраў. Узяўшы далікатна пад казыроў, немец сказаў да старой маці няшчасных дзяўчат:

— Жыві, матка, у гэтым доме і глядзі праз вакно на сваіх дачок. Яны маладыя і за імі трэба наглядаць.

Маці ў той-жа дзень узвар'яцела.

Стаіць гэтая вісельня з трупамі маладых сёстраў на вуліцы ў Віцебску і цешыць вока Брандта, рэдактара бруднай фашыскай газеткі, якая там выходзіць. Захлёбваючыся ад захаплення, ён піша:

«Кожны салдат германскай арміі лічыць сваім абавязкам, увайшоўшы ў дом, прыбітацца... Будзем-жа браць з іх прыклад». Гэты прававеднік далікацтва так дбае аб культурнасці, што не можа стрымаць свайго рухавага пярэ.

Ён піша аб «савецкім стылі абыходжання з людзьмі», пры якім быццам-бы «зусім натуральна адштурхнуць жывучыну, а самому прайсці ўперад».

Бачыце, які джэльтмэністы кавалер гэты Брандт! І мае даволі такі не кепскае вока, бо адразу, шэльма, ўбачыў як немец далікатна прапускае жанчыну наперад, калі падводзіць яе да вісельні.

Дбаючы аб культурнасці віцельні, блізкія і родныя якіх вісяць на шыбеніцах, пастаўлены далікатнымі фрыцамі на віцельні вуліцах, фашысцкі пісак даводзіць да ведама, што «нара прывучаць сябе, не будзем гаварыць да заходняга стыля, да гэтага нам яшчэ далёка, але хаця-б проста да элементарных правіл абыходжання».

Калісьці царскія афіцэры стараліся вымуштваць салдата так, каб ён на слова «дурак» адказваў «так точно». А Брандт пайшоў яшчэ далей. Каб дагадацца свайму нямецкаму гаспадару, ён сам сябе называе

Міжнародная інфармацыя

ЗАЯВА ЧЭРЧЫЛЯ ПА РАДЫЁ

ЛОНДАН. Англіскі прэм'ер-міністр Чэрчыль выступіў па радыё са зваротам да англійскага народа, у якім заявіў:

«Англіскі народ, які ўступіў у сапраўднае баявое супрацоўніцтва са сваім савецкім саюзнікам, не адступіць ні перад якімі афірамі ці выпрабаваннямі, якіх можа патрабаваць гэта супрацоўніцтва. Немцы, расчараваўшыся ў поспеху свайго нападу на Савецкі Саюз, могуць прымяніць атрутныя матэрыялы супроць Савецкага Саюза. Калі Гітлерам будзе зроблена гэтае наступнае злачынства, Англія скарыстае сваю вялікую і ўсё ўзрастаючую перавагу ў паветры на Захадзе для вядзення хімічнай вайны ў самых шырокіх маштабах супроць вясенніх аб'ектаў Германіі. Скарыстанне атрутных матэрыялаў Германіяй супроць СССР будзе разглядацца англійскім урадам таксама, як калі-б гэтыя матэрыялы былі скарыстаны супроць самой Англіі».

Прышоў час, — гаворыць Чэрчыль, — калі трэба даць зразумець германскаму народу, хто яго правіцелі, якія вядуць яго да пагібель. Далей Чэрчыль заявіў:

Пастаўкі танкаў, самалётаў і боепрыпасаў з Англіі і Злучаных Штатаў Амерыкі ў Савецкі Саюз прадаўжаюцца ў поўным аб'ёме, нягледзячы на цяжкасці. Да гэтага часу, нягледзячы на некаторыя страты, усе караваны з узбраеннем паспяхова пракладвалі сабе шлях у СССР.

УПАДАК ДУХУ У ГІТЛЕРАўСКАЙ ГЕРМАНІІ

АНКАРА. Адзін з прыехаўшых у Турцыю з Германіі расказвае, што за час пяцімесячнага прабывання ў Германіі яму прыйшлося быць сведкай вострага пералому ў маральным стане немцаў, у свядомасці якіх надзея на перамогу ўсё больш патухае. Асноўнай прычынай такога пагоршэння маральнага стану немцаў з'яўляюцца няўдалыя зімовыя вясеннія дзеянні ў Расіі і бесперапыннае пагоршэнне харчовага снабжэння ў Германіі.

Вуліцы Берліна пакідаюць сумнае ўражанне. Часта можна бачыць салдат-інвалідаў без насоў, вушэй, рук, ног. У выніку велізарных страт германскай арміі на ўсходнім фронце немцы вымушаны былі прызваць у армію хлапчукоў і старыкоў. Тыя, якія наведвалі германскія ўніверсітэты, расказваюць, што іх аўдыторыі амаль пустыя.

НАЛЁТЫ АНГЛІЙСКАЯ АВІАЦЫІ

ЛОНДАН. 9 мая злучэнне англійскіх бамбардзіроўшчыкаў зрабіла налёт на горад Варнемюндэ, які знаходзіцца на ўзбярэжжы Балтыйскага мора. У Варнемюндэ знаходзіцца авіяцыйныя прадпрыемствы Германіі і іншыя важныя аб'екты, якім нанесены значныя страты.

Англіскія знішчальнікі і бамбардзіроўшчыкі атакавалі таксама аэрадромы праціўніка ў Галандыі, Бельгіі і Паўночнай Францыі.

вае дурнем і паскудствам, якому далёка яшчэ да таго стылю, аб якім ён марыць. Расказваюць, што быў такі падлізнік, які так шчыра вылізваў панскі зад, што аж самаму пану надакучыла.

— Даволі! — крычыць пан.

— Паночку, дазвольце яшчэ раз лізнуць у вашу ласку, — папрасіў той.

А гэты Брандт умільна шэпча:

— Далёка мне да панскага стылю, мне хоць-бы што небудзь пераняць ад нашай ласкі. А за гэтыя абедкі я вас, паночку, падхваляю ў сваёй газетцы. Гордасці ў мяне няма, павярце, паночку, я перад вамі не чалавек, вы нават можаце ўзліць мне на галаву пэбар памяць, а я скажу, што гэта дождж ідзе. Вы толькі пабольш вешайце гэтых віцельняў, якія не маюць аніякага далікацтва.

Далікацтва рэч умоўная. Мы дакладна ведаем, што віцельня, таксама як і ўсе іншыя беларусы, і сапраўды не вельмі далікатныя. Яны вельмі недалікатна б'юць па нямецкай гадаўскай мордзе. «Далікатнаму» пісаку вядомы страшныя такія недалікацтва, бо ён бачыць, што скорэ скончыцца яго бандыцкі хаб, які ён зарабляе, расхваляваючы нямецкую віцельную вярхоўку.

Кузьма ЧОРНЫ.